

राज्य सभा
अतारांकित प्रश्ना सं. 2361
18 मार्च, 2015 को उत्तर के लिए

इस्पात क्षेत्र के निष्पादन को बढ़ावा देने के लिए नीति

2361. श्री बी. के. हरिप्रसाद:

क्या इस्पात मंत्री यह बताने की कृपा करेंगे कि:

(क) क्या सरकार ने हाल ही में सार्वजनिक तथा निजी क्षेत्रों के इस्पात उद्योगों की उनके निर्धारित लक्ष्यों के मद्देनजर समीक्षा की है;

(ख) यदि हां, तो तत्संबंधी ब्यौरा क्या है;

(ग) इस्पात क्षेत्र के शिथिल प्रदर्शन को देखते हुए इसे बढ़ावा देने संबंधी हाल में बनाई गई प्रमुख नीति, लिए गए/विचाराधीन निर्णयों का ब्यौरा क्या है; और

(घ) आने वाले वर्षों में सार्वजनिक क्षेत्र के इस्पात उपक्रमों के आधुनिकीकरण का सामान्य रूप से सार्वजनिक क्षेत्र उपक्रम-वार संरचनात्मक पुनरुद्धार तथा विशेष रूप से सेल के लिए किए गए/प्रस्तावित निवेश तथा प्रगति का ब्यौरा क्या है?

उत्तर

इस्पात और खान राज्य मंत्री

श्री विष्णुस देव साय

(क) और (ख) इस्पात मंत्रालय अपने सार्वजनिक क्षेत्र उपक्रमों के कार्य निष्पादन की नियमित रूप से समीक्षा करता है। इन बैठकों में अन्या मंत्रालयों/विभागों और साथ ही अन्य राज्य सरकारों के साथ उठाए जाने वाले सी.पी.एस.ई. के लंबित मुद्दों को अभिज्ञात/पहचान की जाती है और उन पर कार्रवाई की जाती है।

इस्पात एक नियंत्रणमुक्त क्षेत्र है और सरकार की भूमिका एक सुविधादाता मात्र के रूप में होती है तथा इस प्रकार, सरकार का निजी क्षेत्र के इस्पात उद्योग के कार्य निष्पादन पर कोई नियंत्रण नहीं है।

(ग) सरकार ने इस्पात क्षेत्र समेत विभिन्न क्षेत्रों के लिए कच्चे माल की उपलब्धता को सुविधाजनक बनाने के लिए माइन्सा एंड मिनेरल्स (डेवलपमेंट एंड रेगुलेशन) एमेंडमेंट ऑर्डिनेंस 2015 और कोल माइन्स (स्पेशल प्रोविजन्स) ऑर्डिनेंस 2014 जारी किया है।

(घ) स्टील अथॉरिटी ऑफ इंडिया लिमिटेड (सेल) ने अपनी कूड इस्पात उत्पादन क्षमता को वर्तमान चरण में 12.8 एमटीपीए से बढ़ाकर 21.4 एमटीपीए करने के लिए भिलाई , बोकारो , राउरकेला, दुर्गापुर और बर्नपुर स्थित अपने पांचों एकीकृत इस्पात संयंत्रों तथा सेलम स्थित विशेष इस्पात संयंत्रका आधुनिकीकरण एवं विस्तार कार्य आरंभ किया है। आधुनिकीकरण एवं विस्तार के वर्तमान चरण का संकेतात्मक निवेश लगभग 61 ,870 करोड़ रूपए है। इसके अतिरिक्त , विद्यमान खानों और रावघाट खान के विकास में निवेश के लिए 10,264 करोड़ रूपए का प्रावधान किया गया है।

सेलम इस्पात संयंत्र में विस्तार परियोजना पूरी कर ली गई है तथा राउरकेला और इस्कोड इस्पात संयंत्रों में एकीकृत प्रोसेस रूट के तहत सभी सुविधाएं प्रचालन में हैं स्थिर हो चुकी है और प्रगति पर है।

बोकारो, दुर्गापुर और भिलाई इस्पात संयंत्रों में पूरी की गई सुविधाओं से प्रचालन शुरू हो गया है।

आरआईएनएल ने लगभग 14701 करोड़ रूपए की अनुमानित लागत से आधुनिकीकरण एवं विस्तार योजना आरम्भ की है। घरण-1 विस्तार के तहत यूनिट कमिशन कर ली गई हैं और वे नियमित रूप से प्रचालन कर रही हैं।
